



દેશભક્ત વિરજીવનદાસ.

૨૧-૨-૧૯૨૨



૯૫૯૩

ગાંધી-વિજયનંદ સંસ્કૃતિય પંચાયત

# ગુજરાત વિદ્યાપીઠ ગ્રંથાલય

[ ગુજરાતી કૉપીરાયિટ વિભાગ ]

અનુક્રમાંક ૮૫૪૩ વર્ગીક


પુસ્તકનું નામ રિત્તરંજન દાસ

વિષય ક્ર. ૨ : રૂઢિ નિય

દેશબન્ધુ

# ચિત્તરંજનદાસ.

( લેખનું સંક્ષિપ્ત જીવન તથા કથન. )



લેખક

પંડિત શિવપ્રસાદ દલપતરામ.

( કોટા-રાજપુતાના. )



પ્રકાશક

ધીમંતરાય ચીમનલાલ પંડિત.

ખાડીયા, નાના સુતારવાડાની પોળ,

અમદાવાદ.



પ્રત ૧૫૦૦

સને ૧૯૨૧



મૂલ્ય ૦-૪-૦

ગુજરાત વિદ્યાપીઠ ગ્રંથાલય  
અમદાવાદ  
ગુજરાતી ગ્રંથોપસંગ્રહ

---

અમદાવાદ, રાયપુર વાઘેશ્વરની પોળમાં આવેલા “જ્ઞાનમંદિર  
પ્રિ. પ્રેસમાં” શંકરરાય અમૃતરાયે છાપ્યું.

---

(સર્વ હક સ્વાધીન છે)

‘વંદે મારતમ્’

## દેશબન્ધુ ચિત્તરંજનદાસ.

પ્રકરણ પહેલું.

કુટુંબની પીછાણ, બચપણનું જીવન તથા શિક્ષણ.

બંગાળામાં વિક્રમપુર પરગણામાં તેલિબાગ ગામમાં શ્રી ચિત્તરંજનદાસના પૂર્વજોનો નિવાસ હતો. એમનું કુટુંબ એક ખાનદાની કુટુંબ હતું. ધન એકઠું કરવાનો સોલ ન કરતાં પુણ્યના કામોમાં, ગરીબોનાં દુઃખ ફેડવામાં કમાણીનો ઉપયોગ કરવો એ એમના કુટુંબની એક ખાસ ખૂબી છે. એમના દાદા જગદબંધુ મુખત્યારીનો ધંધો કરતા હતા. એ ધંધામાં બે પૈસા રળ્યા હતા, પણ સગાં વહાલાંઓના બરણ પોષણમાં તથા પોતાના ગામની ધર્મશાળાના નિભાવમાં એમનું ધન ખર્ચાઈ જતું. એ વિદ્યાના રસિક અને સારા કવિ થઈ હતા. સરળ ભાષા, સુંદર છંદ અને કાનને મીઠાં લાગે એવી રીતે લખાયેલાં એમના બંગાળી પુસ્તકો હજી પણ વિક્રમપુરમાં ઘેર ઘેર વંચાય છે. દાદાની અતિથિ સેવા, પુણ્યદાન કરવાની ટેવ, અને કાવ્યશક્તિ ચિત્તરંજનદાસને વારસામાં મળ્યાં છે, એટલું જ નહીં પણ એમના જીવનમાં એ ગુણો વિશેષ દીપી નીકળ્યા છે.

ચિત્તરંજનદાસના પિતાજીનું નામ જીવનમોહનદાસ. એ કલકત્તાની હાઇકોર્ટના સોલિસિટર હતા. જીંદગીની સરખાતમાં વર્તમાન પત્રના અધિપતિ તરીકે પણ એમણે કામ કર્યું હતું. અને એ ધંધામાં સારી અમાતિ મેળવી હતી. અંગ્રેજી ભાષાનું હેમનું જ્ઞાન ખાસ વખાણવા લાયક હતું. લખવાની શૈલિ એમની જોરદાર હતી. એ એક સામા

દેશભક્ત અને સંસાર તથા ધર્મ સુધારક હતા. હિન્દુઓમાં એ વખતે ચાલી રહેલા કેટલાક ખરાબ, રિવાજો, અનેક દેવ દેવીઓની પૂજા વગેરેથી કંટાળી ઉપનિષદના વર્ણવેલી બ્રહ્મોપાસના કરવા બ્રાહ્મ ધર્મ ગ્રહણ કર્યો હતો. પરંતુ જૂના વિચારના હિન્દુઓ પ્રત્યે તેમને દ્વેષ નહોતો. સગાં વહાલાઓ પ્રત્યે એમને પુષ્કળ પ્રેમ હતો. એમના સુખ દુઃખમાં એ સદા ભાગ પડાવતા. દિલની નિખાલસતા અને નિરભિ-માનતામાં તો એ એમના સત્પુત્ર ચિત્તરંજનદાસ કરતાં પણ ચ્હડી જાય એવા હતા. કાયદાના ધંધામાં એમણે પુષ્કળ ધન પેદા કર્યું હતું, પણ એ બધું ધન બીજાઓને મદદ કરવામાં ખર્ચ્યું હતું અને પાછલી વયમાં એમને નાદારી લેવી પડી હતી. મોજ શોખ તેમને બીલકુલ નહોતો. ખરાબ રસ્તે તેમણે એક પાછ પણ ખર્ચી નહોતી. પરંતુ ધિર લઈને પાછું આપવાની તસ્દી લેજ નહીં એવા મિત્રોની કૃપાથી જ એમને નિર્ધન થવું પડ્યું હતું, તથા નાદારી લેવાની ફરજ પડી હતી. ચિત્તરંજનના દાદા દુર્ગામોહન પણ ઘણા પરોપકારી, રવદેશપ્રેમી અને સ્વાર્થત્યાગી પુરુષ હતા.

આવા પુણ્યશીલ કુટુંબમાં શ્રી. ચિત્તરંજનનો જન્મ ઇ. સં. ૧૮૭૦, ( બંગાળી સંવત ૧૨૭૭ ) ની ૨૦ મી કાર્તિકે કલકત્તા નગરમાં થયો હતો. બાળીપુરની નિશાળમાં એમના શિક્ષણનો આરંભ થયો; ત્યાંની પાઠશાળાની નિશાળમાંથી એમણે મેટ્રીકની પરીક્ષા પાસ કરી ત્યાર પછી કલકત્તાની પ્રેસિડેન્સી કોલેજમાં દાખલ થઈ ઇ. સ. ૧૮૮૦ માં બી. એ. ની પરીક્ષામાં પસાર થયા, પરંતુ થોડા માર્કની ખાતર માનવાળા વર્ગમાં ન આવી શક્યાથી નિરાશ થયા, અને વિલાયત જવાની તૈયારી કરવા લાગ્યા. કોલેજમાં ગણિતમાં એ હોંશિયાર નહોતા, પણ સાહિત્યમાં એમની પ્રતિભા ઘણી ઝળકી હોય હતી. કોલેજની સાહિત્ય સભામાં બહુ આગળ પડતો ભાગ લેતા, અને એમની ભાષણ કરવાની શક્તિ ત્યાં ઘણી ખીણી નીકળી હતી.

બી. એ. માં પાસ થઈને એ સિવિલ સર્વિસ (અર્થ નોકરી) ની પરીક્ષા આપવા વિલાયત ગયા. એ વખતે હિન્દના દાદા દાદાબા

નવરોજ પાર્લામેન્ટના સભાસદ પદ માટે ઉમેદવાર હતા, સનદી નોકરીની પરીક્ષા આપ્યા પછી પરિણામ જણાતાં સૂધી જે અવકાશ મળ્યો તેમાં ચિત્તરંજને દાદાભાઈના પક્ષમાં અનેક ભાષણો આપ્યાં, અને વિલાયતના લોકોને સહમગ્નવ્યું કે ભારતવાસીના પાર્લામેન્ટના સભાસદ થવાથી બંને દેશને લાભ છે. એ બધા ભાષણોની અસર ધણી સારી થઈ, પણ પરિક્ષાનું પરિણામ જણાયું ત્યારે જણાયું કે જેટલા ઉમેદવારોને નોકરીમાં દાખલ કરવાના હતા તેનાથી એક ઓછા ઉમેદવારને લેવામાં આવ્યો છે અને એ વિદ્યાર્થીની નીચે ચિત્તરંજનનું નામ છે. હજી પણ પોતે હસતાં હસતાં ઘણી વાર કહે છે કે, I came out first in the unsuccessful list ના પાસ થયેલાઓની ટીપમાં હું પહેલે નંબરે આવ્યો. ત્યાર પછી એ મેરિસ્ટર બનીને ઇ. સ. ૧૮૯૩ માં સ્વદેશમાં પાછા ફર્યા. ભગવાન જે કરે છે તે સાફ જ કરે છે. ચિત્તરંજન સિવિલ સર્વિસમાં પાસ થયા હોત તો તેઓ પણ નોકરશાહીમાં જોડાઈ આપણા ઉપર ગોરા સાહેબની જગ્યાએ દેશી સાહેબ બની અમલદારી ચલાવતા હોત અને દેશની ખરી સ્થિતિની એમને ખબર પણ ન પડી હોત.

વિલાયતમાં વસતી વખતે ત્યાંની ટાપટીપ, રીતભાત તથા મુધારાએ એમના ચિત્ત ઉપર ઘણી અસર કરી હતી છતાં પણ એમનાં હૃદયમાં સ્વદેશ પ્રેમ ખૂબ ભરેલો હતો. ઇ. સ. ૧૮૯૨ માં પાર્લામેન્ટના એક અંગ્રેજ સભાસદ પોતાના ભાષણમાં મુસલમાનોને ગુલામ અને હિન્દુઓને ગિરમિટિયા ગુલામ કહીને ઝૂઠું કલંક લગાડ્યું હતું. ચિત્તરંજન લંડનમાં એક જાહેર સભા બોલાવીને એ ભાષણની ખૂબ ઝટકણી કહાડી નાંખી હતી, અને આખરે એ સાહેબને પાર્લામેન્ટમાંથી સજીનામું આપવું પડ્યું હતું. આ બનાવ ઉપરથી ચિત્તરંજનની ભાષણ આપવાની કુશળતા, સ્વદેશપ્રેમ તથા તેજસ્વિતાનો ખાસ પરિચય મળી આવે છે.

## પ્રકરણ બીજું.



કર્મ જીવનનો આરંભ અને સાહિત્ય સેવા.



ઈ. સ. ૧૮૯૩ માં બેરિસ્ટર બનીને ચિત્તરંજન પાછા આવ્યા અને કલકત્તા હાઇકોર્ટમાં ધંધો ચલાવવા લાગ્યા. વિલાયત જતી વખતથીજ એમની નાણું સંબંધી સ્થિતિ સારી નહોતી. હેમના પિતાજી એટલા બધા દેવામાં ડુબેલા હતા કે એ દેવું ચુકાવવાનું એમનું ગળું નહોતું. પિતૃભક્ત ચિત્તરંજને બેરિસ્ટરનો ધંધો શરૂ કરતાં વારજ એ દેવાની જવાબદારી પોતાને માથે લઈ લીધી. પણ શરૂઆતમાં કમાણી ઝાઝી નહીં હોવાથી એમનાથી પણ કરજ ચુકાવાયું નહીં, અને પિતા પુત્ર બન્નેને સાથે મળીને નાદારી કોર્ટનું શરણ લેવું પડ્યું. પારકાનું ધન પચાવી પાડવાની દાનત ન હોવા છતાં પણ, બીજો કાંઈ ઉપાય ન દેખાયાથી દેવાળીઆ બનવું પડ્યું એટલા માટે એમને ધણી ઊંડી વેદના થઈ, પણ એ સહમજતા હતા કે કર્તવ્યનો પોકાર સૌથી વધારે અગત્યનો છે, તેની આગળ માન મરતબો સ્વાર્થ અને ઉન્નતિની વાસનાઓનું બલિદાન આપવું જ જોઈએ. એટલે આ દેખીતી શરમની વાતમાં પણ એમણે ગૌરવ જ માન્યું. હેમના જીવનમાં વીરત્વ અને તેજસ્વિતાનું અપૂર્વ દર્શન આ પ્રસંગે થયું હતું.

કામદાના યાનની ધણી ઝીણવટ, અસાધારણ બુદ્ધિ કુશળતા હોવા છતાં પણ શરૂઆતમાં એમનો ધંધો સારી પેઠે ચાલ્યો નહીં. વળી દેવાળીઆમાં ગણત્રી થયેલી હોવાથી આગળ પડીને દેશ સેવા કરતાં પણ એમને સંકોચ થતો હતો. આ સ્થિતિ એમને ધણી સાહ્ય કરતી હતી. હાઇકોર્ટમાં ધંધો ચલાવવામાં ધીરજની જરૂર હતી,



પણ એમને તાત્કાલિક નાણાંની જરૂર હતી એટલે બહારગામની કચેરીઓમાં કેસ લેવા માંડ્યા. ત્યાં એમની સારી યોગ્યતા જલ્દી ઝળકી ઉઠી, અને એક અનુકૂળ પ્રસંગ આવતાં આખા દેશને કાયદા સંબંધી એમના અદ્ભુત જ્ઞાનની ખાત્રી થઈ.

ઇ. સ. ૧૯૦૭ માં બંગાળા પ્રાન્ત નવા ભાવની-સ્વદેશ પ્રેમની ગંગાની નળી છોજોથી ખળભળી ઉઠ્યો. નવી આશાઓ યુવકોના હૃદયમાં ઉપજવા લાગી. દેશ સેવાના મહા યજ્ઞમાં આહુતિ આપવા અનેક બંગાળી યુવકો આગળ પાછળ જોયા વગર તૈયાર થયા. આખા બંગાળાની ધૃષ્ટિ વિરૂદ્ધ બંગાળાના ભાગલા પાડીને લોર્ડ કર્ઝને ભારતવાસીઓનું જે અપમાન કર્યું હતું તેથી આખો દેશ ખળભળી ઉઠ્યો, અને સ્વદેશીનું મહા આદોલન શરૂ થયું.

ઈ. સ. ૧૯૦૮ માં માણિક તોલા બગીચામાં યોગ્યગોળા બનાવવાની અનેક સામગ્રીઓ, તથા કાસ્તુસની ગોળીઓ પકડવામાં આવી અને ઝડતીમાંથી નીકળેલા કાગળીઆંને આધારે શ્રીયુત અરવિન્દ ઘોષ તહેમના ભાઈ અને ખીજા ૩૮ લોકોને પકડવામાં આવ્યા. એમના બચાવ માટે કલકત્તાના પ્રખ્યાત બેરિસ્ટરોમાંથી કોઈ તૈયાર થયું નહીં. એ અણીને વખતે ચિત્તરંજન શ્રીયુત અરવિન્દ બાબુની બહારે ધાયા. આઠ મહિના સુધી એ મુકદ્દમો ચાલ્યો. ઉલટ પાલટ તપાસ, કાયદાની બારીકાઈઓ, વગેરે ખૂબીઓ તહેમણે આ પ્રસંગે બતાવીને વકીલ વર્ગને સાબિત કરી આપ્યું કે આ નવો બેરિસ્ટર હમારો શિરોમણી થવા યોગ્ય છે. આ મુકદ્દમાને અંગે એમને ઘણું તુકસાન વેઠવું પડ્યું હતું. કેમકે એમને કુલ નહીં પણ કુલની પાંખડી રૂપે જે મળ્યું હતું તે એમના ખર્ચ પુરતું પણ નહોતું. પરંતુ ઈશ્વરે એમને જશ આપ્યો. અરવિન્દ બાબુ નિર્દોષ સાબિત થઈને છુટા થયા. અને એ શુભ સમાચારની સાથે જ ચિત્તરંજન બાબુની પ્રયાતિ પણ આખા દેશમાં ફેલાઈ ત્યાર પછી થોડા દિવસોમાં ઢાકાના કાવતરાવાળા મુકદ્દમામાં

રાંધ પણ શી લીધા વગર આરોપીઓનો બચાવ કર્યો. હવે એમનો ધંધો ધમધોકાર ચાલવા માંડ્યો અને દેશના આગેવાન બેરિસ્ટરોમાં એમની ગણતરી થઈ.

સારી કમાણી શરૂ થયા પછી બનતી નેંગવાઈએ બહુ જ જલ્દીથી એમણે પિતાનું દેવું પાછાં પાછાં ચુકાવી આપીને દેવાળી-આના નામનું કલંક ધોઈ નાંખ્યું. એ પ્રસંગે હાઈ કોર્ટના ન્યાયાધીશે કહ્યું હતું કે ‘કોઈ માણસે દેવાળું કહાડ્યા પછી પોતાનું પાછલું કરજ કબુલ રાખીને ચુકાવ્યું હોય તો એવો દાખલો દુનિયાના ઇતિહાસમાં મહેં આજે પહેલીવાર જોયો.’ ધન્ય છે એમની કર્તવ્યપરાયણતાને ! હવે તો સમુદ્રમાં જોમ નદીઓ આવીને ઠલવાય છે તેમ મુકદ્દમા લઢનારા ધનવાનોની કોથળીઓ ધડાધડ ચિત્તરંજનની ત્રીજેરીમાં ઠલવાવા લાગી, અને દેશની ખાતર ધંધો છોડ્યો ત્હેના થોડાક વર્ષો અગાઉથી એમની સરેરાશ આવક મહિને દિવસે પચાસ હજાર રૂપિયાની હતી.

ચિત્તરંજન અંગાળી ભાષાના સારા વિદ્વાન તથા કવિ છે. બેરિસ્ટરના ધંધામાં બહુ રોકાણ થવા માંડ્યું તે પહેલાં એમણે સાહિત્ય સેવામાં કુરસદનો વખત ગાળ્યો છે. ‘માલંગ’ ‘વારવિલાસિની’ ‘અન્તર્યામી’ વગેરે કાવ્ય ગ્રંથોમાં એમની પ્રતિભા, સરળતા અને સહૃદયતાનો સારો પરિચય મળી આવે છે. ‘વારવિલાસિની’ કાવ્યમાં વારાંગનાના શરમ ભર્યા જીવનનું કર્ણ અને હૃદય સ્પર્શી ભાષામાં વર્ણન છે. એ કાવ્યની સરખામણી રવીન્દ્રનાથ ઠાકુરનાં ‘પતિતા’ની સાથે થાય છે. ઈ. સ. ૧૯૧૫ થી એ ‘નારાયણ’ નામનું અંગાળી માસિક પત્ર ચલાવી રહ્યા છે. અંગાળાનાં ગીત કાવ્યોનો એમણે વિશેષ અભ્યાસ કર્યો છે તથા એ વિષય ઉપર એક મોટો નિબંધ પણ લખ્યો છે.

## મકરણ ત્રીજું.

ગૃહસ્થાશ્રમ, ધર્મમત અને સંસાર સુધારાના પ્રયત્ન.

મનુષ્યના સાંસારિક જીવનનો મુખ્ય આધાર એના સ્વભાવ, કુટુંબોની પ્રકૃતિ અને આર્થિક સ્થિતિ ઉપર રહેલો છે. વળી ઇશ્વરની પૂર્ણ કૃપા હોય અને બધાં કુટુંબીઓ નિરોગી અને દીર્ઘાયુષી રહે તો વળી ગૃહસ્થાશ્રમમાં વિશેષ સુખ જણાય છે. મનુષ્ય સ્વભાવની ખરી ખૂબી એના ગૃહસંસારમાં જણાઈ આવે છે.

શ્રી. ચિત્તરંજનદાસનું લક્ષ્મ ઈ. સ. ૧૮૯૮ માં વિજની રાજ્યના કારભારી શ્રીયુત વરદાહલધરની કન્યા વાસન્તી દેવી સાથે થયું છે. હિન્દુ ધર્મમાં સહધર્મિણીની જે વ્યાખ્યા આપી છે તે વાસન્તીદેવીને સંપૂર્ણ રૂપે લાગુ પડે છે. એ દુઃખમાં સ્વામીને ધીરજ આપનારાં, સાહિત્ય ચર્ચામાં સહયોગિની, ત્હેનાં કાવ્યોનાં નિષ્પક્ષપાત વાંચક અને વિવેચક તથા દેશ સેવાના પ્રતમાં એમનાં સહ કર્મિણી નીવડ્યાં છે. ટાપટીપ પસંદ નથી, સાદાં પોશાકમાં જ એ આપણું મસ્તક શ્રદ્ધાપૂર્વક નમાવવાનું મન થાય એવાં છે. એ આદર્શ ગૃહિણી છે. દિયેર તથા નહુંદો પ્રત્યે એ ધણો જ પ્રેમ રાખે છે. મ્હોટી ઉપાધિઓ ધરાવતાં નહીં હોવા છતાં પણ બંગાળી સાહિત્યનું એમનું જ્ઞાન જીત્યું છે. સંસ્કૃત સાહિત્ય સાથે પણ એમને પરિચય છે; અંગ્રેજી સાહિત્ય પણ એમણે સારી પેઠે વાંચ્યું છે. સ્ત્રીજાતિની ઉન્નતિને લગતી અનેક સંસ્થાઓ સાથે ત્હેમને સંબંધ છે. બહાર પડીને બહુ ધાંધલ કર્યા વગર ચુપચાપ દેશ સેવા કરવાનું ત્હેમને ધણું પસંદ છે. છતાં ૧૯૧૯ માં અમૃતસર શહેરમાં ભરાયેલી આખા ભારત વર્ષની મહિલા પરિષદનું પ્રમુખસ્થાન દેશના આગ્રહને લીધે એમને સ્વીકારવું પડ્યું હતું. એ ભાષણમાં એમણે કહ્યું હતું કે “યાદ રાખજો કે આપણી આદર્શ સતીઓ સાવિત્રી અને સીતા છે. જરૂર જેવું જણાય તો વર્તમાન કાળને ઉપયોગી બનાવવા સાર એ ભારતીય આદર્શમાં સુધારો

કરી લેજો. પરંતુ ભારતના એ સદાથી ચાલતા આવેલા આદર્શનો નાશ કરવાનો પ્રયત્ન કરશો નહીં.” કાયદાનો સવિનય ભંગ કરવામાં પતિ અને દેશની આજ્ઞાનું કેવી દઢતાથી એમણે પાલન કર્યું છે એ દેશને હવે સારી પેઠે જાણીતું છે.

ચિત્તરંજન કુટુંબ વત્સલ છે. ભાઈબહેનના શિક્ષણ અને ભરણ-પોષણનો ભાર એમણે જ એકલે હાથે ઉપાડ્યો છે. બન્ને સગાં ભાઈ-એને વિલાયત મોકલી એરિસ્ટર બનાવ્યા હતા, જહેમાંના એક ભરણુવાનીમાં ભરણુ પામીને બન્ધુના શોકનું કારણ બન્યા છે, અને બીજા ભાઈ પ્રફુલ્લરંજનદાસ પટના હાઈ કોર્ટના ન્યાયાધીશ છે. એમનાં એક બહેન શ્રીમતી અમલાદાસ ગુપ્તા સંગીતનું ઉચ્ચ જ્ઞાન ધરાવતાં હતાં, અને દુઃખી અનાથોની જનના જોખમે પણ સેવા કરવામાં જીવન ગાળી, દેશ સેવા કરતાં કરતાં જ યુવાવસ્થામાં ભરણુ પામ્યાં છે. બીજાં એક બહેન વિધવા થયાં છે. આમ અનેક કુટુંબ કલેશમાં પણ ગીતાના આદર્શથી પ્રેરાયેલા ચિત્તરંજન બધું સુખ દુઃખ લીલામય પ્રભુના હાથમાં સોંપી દઈને કર્મમય જીવન ગાળવામાં તક્ષીન રહ્યા છે.

માતાએ મૃત્યુ શય્યા ઉપરથી દીધેલા બોધને લીધે હિન્દુ ધર્મના સંસ્કારો ઉપર લેખને શ્રદ્ધા ઉત્પન્ન થઈ હતી. માતાના મૃત્યુ પછી કેટલાક દિવસ ઘરમાં કીર્તન અને ગીતાના પાઠની ગોઠવણ કરી હતી. માતાના મૃત્યુ પછી છ મહિને એમને પિતાનો પણ વિયોગ થયો. ત્યાર પછી એમણે બ્રાહ્મ સમાજના દીક્ષિત સભા સભાસદોની યાદીમાંથી પોતાનું નામ કહાડી નંખાવ્યું અને સંપૂર્ણ રૂપે હિન્દુ બનીને પ્રતિમા પૂજન કરવા લાગ્યા. હિન્દુ ધર્મ ઉપર આ પ્રમાણે શ્રદ્ધા હોવા છતાં પણ એ એના અંધ અનુયાયી નથી. જે અનેક બંધનો એ પવિત્ર ધર્મને વળગી રહ્યાં છે, જે રીતરિવાજો મનુષ્યત્વને તિલાંજલિ આપતાં શીખવે છે તેમને એ સ્વીકારતા નથી. સાંકળો અને બંધનો એમને કદી કબૂલ જ નથી. પછી ભલે તે મનુષ્યના આપેલાં હોય કે સમાજના આપેલાં હોય. વરવિક્રમ, પહેરામણી,

ન્યાતમાં ને ન્યાતમાં જ લગ્ન કરીને પસંદગીના ક્ષેત્રને ઓછું કરવું વગેરે હાનિકારક રિવાજોને એ ધિક્કારે છે. એકવાર વાતચીતના પ્રસંગમાં એમણે કહ્યું હતું કે “સમાજ ખરેખર મડદાલ જેવી થઈ ગઈ છે. એની તરફથી કંઈ જવાબજ નથી મળતો. એનામાં કંઈ જનનજ નથી રહી. કેટલીએ સ્નેહ લતાઓ અસાચારના મુખમાં આત્મ અલિદાન આપી ચુકી પરંતુ છોકરાના પિતાઓની આંખ હજી ઉઘડી નથી. હજી પણ છોકરીના બાપને ધરખાર વેચી સાટીને પણ છોકરીના હાથ પીળા ક્યેં જ છુટકો છે.” ટુંકામાં એ કે ચિત્તરંજન વૈદિક હિંદુ ધર્મનું અનુસરણ કરે છે. એક વૈદિક પંડિત પાસે પોતે વેદ ભણ્યા છે, અને એ ધર્મનો ખરો સાર હૃદયમાં ઠસાવ્યો છે. વિચારોને અમલમાં મુકતાં એ કદી સંકોચાયા નથી. પોતે વૈદ જાતિના છે. બંગાળામાં એ ન્યાત બ્રાહ્મણો કરતાં ઉતરતી ગણાય છે. પરંતુ બ્રાહ્મણ કન્યા-વાસન્તી દેવી-સાથે પોતે લગ્ન કર્યું છે. એમને એ કન્યા અને એક પુત્ર છે. મ્હોટી કન્યાનું લગ્ન કાયસ્થ વર સાથે કર્યું છે. આ લગ્ન એમણે બ્રાહ્મ વિવાહ-કે સિવિલ મેરેજના કાયદા પ્રમાણે નહીં પણ સંસ્કૃત જાણનારા મ્હોટા મહા મ્હોપાધ્યાયોની સંમતિથી કર્યું છે. એમનો વિચાર તો એ લગ્નમાં બ્રાહ્મણ ગોરને પણ બોલાવવાનો નહોતો. ગમે તે ન્યાતના પણ શાસ્ત્રમાં ખૂબ પારંગત હોય એવા વિદ્વાન પુરૂષો પાસે લગ્ન કરાવવાનો એમનો વિચાર હતો. પરંતુ ભિન્ન ભિન્ન ન્યાતોમાં લગ્ન સંબંધ બાંધવો અને બ્રાહ્મણની શ્રેષ્ઠતાનો પણ ધાર્મિક સંસ્કારને અવસરે અનાદર કરવો એ મન્ને સુધારા એક સાથે શરૂ કર્યાથી જન સમાજ ભડકી ઉઠશે અને એમના ઉમદા હેતુઓ જલ્દી સફળ નહીં થાય એવી પત્ની વાસન્તી દેવીની સલાહને માન આપીને તેમણે બ્રાહ્મણ પુરોહિતને હાથે જ એ લગ્ન કરાવ્યું હતું. વિચિત્ર વાતતો એ છે આ બધું રા. રા. વિઠ્ઠલભાઈ પટેલનું બિલ ધારા સભામાં રજુ થયું તે પહેલાં બની ચુક્યું હતું.

## પ્રકરણ ચોથું.

### પરોપકાર અને દાન.

દિલીપ રાજાના ચરિત્રનું વર્ણન કરતાં મહા કવિ કાળિદાસ ભારત વર્ષમાં જીવનનો આદર્શ કેવો હોય છે તે બતાવી ગયા છે. ‘એનો ધન સંચય હતો ત્યાગની ખાતર, એ થોડા બોલા હતા સસની ખાતર, જયની ઇચ્છા હતી યશને માટે, અને ગૃહસ્થાશ્રમ ચલાવતા હતા પ્રજાનાં હિતને સાર’ ચિત્તરંજનના જીવનનો પણ આ મૂળ મંત્ર છે. તહેમનું હૃદય ખરેખર બહુ કોમળ છે. દુઃખીઓનું દુઃખ જોઈને એમના હૃદયમાં કરુણાની ગંગા વહે છે અને એમ થયાં કરે છે કે આ બિચારાનું દુઃખ નિર્વારણ કરવા હું શું કરું. સેંકડો બાળકોને અન્ન વસ્ત્ર પૂરાં પાડીને વિદ્યાભ્યાસની ગોઠવણ કરી આપી છે. કેટલાંએ અનાથ સ્ત્રી પુરુષ પોતાના દુઃખની કહાણી એમની આગળ કહી સંભળાવીને પોતાની તંગી મટાડીને ઉપકાર સહિત પાછાં ફર્યા છે, તેનો હિસાબ કોઈએ રાખ્યો નથી. રામકૃષ્ણ અને વિવેકાનંદના ઉચ્ચ ભાવથી પ્રેરાયલા ચિત્તરંજન ગરીબોને ‘નારાયણ’ જ માને છે અને એ ગરીબોની સેવા કરવામાં તેમને અત્યંત આનંદ મળે છે. દાન લેનારને જે આનંદ થાય છે તેના કરતાં કેટલાંએ ગણી વધારે આનંદ સાચા દાતાને થાય છે.

દાન કરીને વખાણનાં બણુગાં ફુંકાવવાની ઇચ્છા એમને જરા પણ નથી હોતી. એમનાં દાનની વાત એમના અંગતના સ્નેહીઓને કાને પણ નથી પહોંચવા પામતી. અનાથ તથા દુઃખીઓની સેવા

તરફ મૂળથી જ એમને વિશેષ પ્રીતિ છે. ઘણું ખર્ચ કરીને પુરલિયામાં પિતાની મ્હોટી હવેલીમાં એમણે અનાથ અને ગરીબોને સાર એક આશ્રમ સ્થાપ્યો હતો અને એમાં મહિને બે હજાર રૂપિયા એમના વપરાતા હતા, એમનાં જ્ઞેન અમલા એ આશ્રમનાં વ્યવસ્થાપક હતાં. આશ્રમવાસીઓનાં મળ મૂત્ર સાફ કરતાં પણ એ દયાળુ બાઈને સંકોચ થતો નહીં, કે સુગ આવતી નહીં. એ જ્ઞેનના અકાળ મૃત્યુથી એ આશ્રમ બંધ કરવાવારો આવ્યો. ત્યારે એ આશ્રમના અનાથોને નવ દ્વીપમાં નિત્યાનંદ આશ્રમમાં આશ્રય અપાવ્યો, અને ચિત્તરંજને એ સંસ્થાને બે લાખ રૂપિયાનું ગુપ્ત દાન આપ્યું. કેટલાક સમય પછી એ આશ્રમના મંત્રીના મુખમાંથી એક લાપણમાં એ વાત નીકળી ગઈ ત્યારે લોકો એમના ગુપ્ત દાનની કથા સાંભળીને વિસ્મય પામ્યા અને તેમના પ્રત્યે શ્રદ્ધા દર્શાવવા લાગ્યા. ભવાનીપુરના આશ્રમને પણ એમની ઘણી મદદ હતી.

કેળવણીનો પ્રચાર માટે પણ એમણે ઘણું કર્યું છે, હાલમાં જ રાષ્ટ્રીય વિદ્યાલયને તેમણે સર્વસ્વ આપી દીધું છે, પરંતુ તે અગાઉ પણ એમણે છુટે હાથે ખર્ચ કર્યું છે. કલકત્તાની બ્રાહ્મ કન્યાશાળાનું મકાન બંધાવવામાં બેલગાછિયાની વૈદક પાઠશાળાની સ્થાપનામાં અને પોતાની ગામની અંગ્રેજી નિશાળમાં પણ એમણે ઘણી મદદ કરી છે. બંગાળના સાહિત્ય સંમેલનને પણ એમણે પુષ્કળ સહાયતા આપી છે.

એ પોતે સાક્ષર છે, એટલે સાક્ષરોની કદર ખૂબ છે, અને એમનો આદર પણ કરે છે. કેટલાયે દુઃખી સાહિત્ય સેવીઓને મન-હાવાવામાં એમણે મદદ આપેલી છે.

બંગાળની હાલની દશિક્રતા, ગંદકી તથા સ્વાસ્થ્યહીનતા જોઈને ચિત્તરંજનનું હૃદય ખડું દુઃખ પામે છે. એમણે ઘણી વખતે નિરાશ

શકેને કહ્યું છે કે આવી દશા રહી તો બંગાળાનું નામ નિશાન નહી રહે. ‘નારાયણ’ માસિકમાં એક વખત એમણે લખ્યું હતું કે, “આપણી બધી મુંઝવણોમાં સૌથી મોટી મુંઝવણ અમની છે. બધા પ્રકારના બચકર સામાજિક વિપ્લવોનું મૂળ કારણ અમની આ મુંઝવણ છે.”

ગામડાઓનાં આરોગ્યની ઉન્નતિઓમાં કેળવણીનો પ્રચાર એ બાબત ઉપર ચિત્તરંજન વર્ષો થયાં એકાગ્ર ચિત્તે વિચાર કરી રહ્યા છે. વિક્રમપુર સંમિલની નામની એક સંસ્થા એમણે ગામડાઓની ઉન્નતિને માટે સ્થાપી છે.

ગામડામાં આરોગ્ય સુધારવું, કેળવણી ફેલાવવી અને ધર બેઠે શાય એવા ઉદ્યોગો ચલાવવા એ સંસ્થાના ઉદ્દેશ છે.

ઈ. સ. ૧૯૧૯ ના આરંભમાં પૂર્વ બંગાળામાં બચકર દુકાળ પડ્યો તથા એજ વર્ષના છેવટના ભાગમાં મોટી રેલ અને વટોણી-આને ક્ષીધે બંગાળાને બહુજ મોટું નુકસાન થયું, એ વખતે ચિત્તરંજન પોતાની કમાણીની પરવા પણ છોડી દધને સંકટ નિવારણનું કામ કરવા જાતે નીકળી પડ્યા હતા. અને બહુજ વ્યવસ્થા પૂર્વક લોકોને મદદ પહોંચાડી હતી. એ વખતે દુઃખીઓની ખાતર એ વૈભવશાળી બેરિસ્ટરને ગાડાંઓમાં બેસીને ગામડાંઓમાં જવું પડ્યું હતું. એ સંકટના સમયમાં ગરીબ મહેનતુ લોકોને થોડી થોડી મૂંઝ આપીને ગૃહ ઉદ્યોગ શરૂ કરવાની સમવક પણ એમણે કરી આપી હતી.





## પ્રકરણ પાંચમું.

### રાજનૈતિક જીવનનો આરંભ.

ચિત્તરંજનના રાજ્યદારી વિચારો ઉચ્ચ પ્રકારના સમાજ પ્રેમ ઉપર રચાયેલા છે. ઉત્તરતા વર્ગના, અમલુ દેશવાસીઓને કેળવીને ઊંચા દરજ્જાના પુરૂષોની બરોબર બનાવવા તથા બધાને સમાજમાં એક પાયરીએ આણવા એ એમનો ઉદ્દેશ્ય છે. વિદ્યાર્થી અવસ્થામાં જ તેમણે રાજદારી બાબતોમાં થોડા ધણો રસ લીધો હતો, પણ ધંધાની શરૂઆતમાં રાજનીતિની બાબતોમાં એમનાથી જાણુંવા ચોખ્ખા ભાગ લેવાયો નહોતો. ઈ. સ. ૧૯૧૭ માં એમની ગણતરી બંગાળના આગેવાનોમાં થવા માંડી. એ પહેલાં સુરેન્દ્રનાથ બંદોપાધ્યાય બંગાળના તાજ વગરના રાજા હતા. આખા ભારત વર્ષમાં એમની પ્રતિષ્ઠા હતી. એમના ભાષણના રણકા વગર હજી પણ કેટલાકને કોન્ગ્રેસ શીઠી લાગે છે. દેશને માટે જોઈએ તે અનેક બલિદાન આપ્યાં હતાં એવા એ દેશનાયકના વિચારો યુરોપના યુદ્ધ પછી બદલાઈ ગયા. સરકારે મોટાં યુએમ્સડીના સુધારાની યોજના બહાર પડી. એને અંગે દેશના આગેવાનો એને ભારતની મુક્તિનું સાધન-સ્વરાજનું પગથીયું ગણવા લાગ્યા. સુરેન્દ્રનાથ બાપુ સરકારના પક્ષમાં ગયા અને એમના હાથ મળ્યુંત બનાવવા પ્રધાનપદ પણ સ્વીકાર્યું. ૧૯૧૭માં કલકત્તામાં કોન્ગ્રેસ ભરાઈ. એ સમયે સુધારાની યોજના રજી નહોતી કરવામાં આવી. પણ એના સંબંધમાં આગેવાનોમાં બે દળ જરૂર બન્યા હતા. પાછળથી સુધારાની યોજના બહાર પડી. મુંબાઈમાં વધારાની કોન્ગ્રેસ ભરાઈ અને તેણે એ યોજનાને અસંતોષ અને અધુરી કહી. ત્યાર પછી દિલ્હીમાં શ્રીમાન માલવીયજીના પ્રમુખ પદ નીચે કોન્ગ્રેસ મળી તેણે સુધારાના ખરડાનો એથી પણ વધારે તિરસ્કાર કર્યો. અમતસર કોન્ગ્રેસમાં પણ લગભગ એજ નીતિ રહી અને તેણે જવાબદારીવાળું

પ્રતિનિધિ શાસન મેળવવાની ઇચ્છા પ્રગટ કરી. આખરે નાગપુરમાં સ્વરાજને જ આપણું લક્ષ્ય બનાવવામાં આવ્યું અને અસહયોગ તથા સ્વદેશી વ્રતને રામબાણુ ધલાજ તરીકે જાહેર કરવામાં આવ્યા. દેશ રાજદારી બાબતોમાં આમ અણધારી રીતે આગળ વધવા લાગ્યો એટલે જૂના આગેવાનો થંડા પડતા ગયા. કાયર બની લેમણે પાછી પાની કરી. કેટલાક તટસ્થ રહ્યા, કેટલાએ વિરોધી પક્ષનો આશ્રય લીધો. હવે બંગાળાને એવા આગેવાનોની જરૂર હતી કે જે ઉત્સાહી હોય, અને સાગી હોય. લોકોની નજર ચિત્તરંજન ઉપર ફરી. એમને ખાત્રી થઇ કે આ દેશ બન્ધુ, બેનરજી મહાશયે મજધારમાં હુબાડવા ધારેલી આપણી નૌકાને કિનારે પહોચાડશે. ઇ. સ. ૧૯૧૭માં બંગાળાની પ્રાન્તિક પરિષદ ભરાઇ તેના પ્રમુખનું પદ એમને આપવામાં આવ્યું. એ વખતે એમણે પ્રમુખ પદેથી બંગાળીમાં જે ભાષણ આપ્યું હતું તેનું નામ એમણે ‘બંગાળાની કથા’ રાખ્યું હતું. દેશની ખરી સ્થિતિ, ગુણદોષ બતાવી ભવિષ્યની ઉન્નતિ માટે ઘણા ઉપાયો એમાં બતાવ્યા છે.

ભારત વર્ષ હમણાં જ સંપૂર્ણ સ્વરાજ મેળવવાને યોગ્ય છે અને એ જન્મ સિદ્ધ હક એને મળવો જ જોઈએ એવું સાબિત કરવાને એમણે બંગાળામાં ગામેગામ ફરીને ભાષણો આપ્યાં. આથી એમની આવકને ઘણું નુકસાન થયું. પણ એની એમણે પરવા ન કરી. સ્વરાજ સંબંધી એમની ભાવના તેમના નીચેના વચનથી સ્પષ્ટ જણાઇ આવે છે. “આ સ્વરાજ્ય હિન્દુઓનું નહીં હોય, એ મુસલમાનોનું સ્વરાજ્ય નહીં હોય, જમીનદારોનું સ્વરાજ્ય નહીં હોય, એ તો ઘરો-આખા બંગાળાનું પ્રજાતંત્ર સ્વરાજ્ય, એમાં બધાના સ્વાર્થનું સમાનતાથી રક્ષણ થશે, અને અત્યારે જે લોકો સમાજમાં આપણે હાથે રીયાસ છે તેમને કહેવું પડશે કે આવું સ્વરાજ્ય જેટલું જલદી સ્થાપ્ય તેટલું વધારે સારું. એ જવાબદારીવાળા સ્વરાજ્યમાં એમનામાં એવી શક્તિ આવશે કે તેઓ બધા ગુલમોની સહાયે થઇ ચકશે.”

## પ્રકરણ છઠું.

### સત્યાગ્રહની હિલચાલ.

ઈ. સ. ૧૯૧૭ માં ભારત સરકારે રાજવિદ્રોહને રોકવાને સાર એક કમિશન બેસાડ્યું. તેના પ્રમુખ રોલેટ નામના એક અંગ્રેજ ન્યાયાધીશ હતા. કમિશને ઇ. સ. ૧૯૧૮ માં એવો રિપોર્ટ કર્યો કે હાલનો સાધારણ ફોજદારી કાયદો રાજ્યદ્રોહને રોકવાને પુરતો નથી માટે એક નવો વધારે સખ્ત કાયદો પસાર કરવો જોઈએ. એ કાયદા પ્રજાને માટે કેટલા દુઃખરૂપ અને અપમાનકારક હતા તે બધાને જાણીતું છે. કોઈપણ વખતે કોઈપણ સ્થાનમાં ભારતરક્ષાનો કાયદો લાગુ પાડવાની સત્તા પ્રાન્તિક સરકારને આપવાની એમાં જોગવાઈ હતી. એ કાયદાથી પ્રાન્તિક સરકારને કોઈપણ માણસને વગર તપાસે પકડવાની સત્તા હતી. વગેરે ઘણા દુષણો એમાં હતા. આપણી સ્વમાનની લાગણીને એ કાયદાથી મોટો ધક્કો પહોંચ્યો. આખા ભારતવર્ષે એ કાયદાનો વિરોધ કર્યો. ધારાસભાના પ્રજાપક્ષના બધા સભાસદોએ એ કાયદા પ્રત્યે તિરસ્કાર બતાવ્યો, પણ સરકાર તો એકની બે ચર્ચ નહિ. એણે તો દેશની ઇચ્છાને પગતળે કચડી નાંખીને ૧૯૧૯ માં એ કાયદો પસાર કર્યો. હવે મહાત્મા ગાંધીજીએ રોલેટ બિલની વિરુદ્ધ સત્યાગ્રહનો પ્રચાર કર્યો; અને જણાવ્યું કે આ બંને કાયદાઓ સ્વતંત્રતા અને ઇનસાફના વિરોધી છે, તથા મનુષ્યના જન્મસિદ્ધ હક્કનો નાશ કરનારા છે. મનુષ્યના વ્યક્તિગત સ્વાભાવિક અધિકાર ઉપરજ નીતિ અને રાજ્યના બલાનો આધાર છે. તેમણે એ કાયદાઓનો તેમજ બીજા જે કાયદાના સંબંધમાં જરૂર જણાય તેનો સવિનય ભંગ કરવાનો નિશ્ચય કર્યો. ત્યાર પછી માર્ચ માસમાં મહા-

તમા ગાંધીજીએ જાહેર કર્યું કે રેલ્વેટ કાયદા પસાર થાય ત્યારપછીના રવિવારે લોકોએ અપવાસ કરી પોતાના ધર્મની રીત પ્રમાણે ધર્મર ભજનમાં વખત ગાળવો; તથા 'પોતાનું' દુઃખ દીનઅન્ધુ ભગવાનને જણાવવું. ખરી વાત છે, ગરીબની હાય ભગવાન વગર કોણ સાંભળે એમ છે! સત્યાગ્રહ વ્રત પાલન સારૂ ઠેકાણે ઠેકાણે હડતાલ પાડવામાં આવી. ચિત્તરંજનદાસે એજ અરસામાં સત્યાગ્રહ વ્રતનો સ્વીકાર કર્યો. અને એના સમર્થનમાં કલકત્તામાં ભાષણો આપ્યા.

પ્રજનો આ સવિનય નિરાદર સરકારથી સહન થઈ શક્યો નહિ. સત્યાગ્રહની આ હિલચાલ ચાલીજ રહી હતી એવામાં દિલ્હી, અમદાવાદ, કલકત્તામાં જે ન્હાનાં છમકલાં થયાં તે બધાંની જાણમાં છે. અમૃતસરમાં, જલિયાનવાળા બાગમાં ડાયર, ઓડવાયર વગેરે સાહેબોએ ભાષણ સાંભળવા એકઠા થયેલા નિઃશસ્ત્ર ભારતવાસીઓ ઉપર કાળો કેરજ વર્તાવ્યો. પંજબના એ અત્યાચારોની તપાસ કરવા સરકારે એક કમિશન નીમ્યું. પણ એ કમિશને સાચી અને પુરી તપાસ ન કરી, આથી કરીને કોંગ્રેસે પોતાના વિશ્વાસુ ન્યાયી આગેવાનોની એક કમિટી પંજબના અત્યાચારોની તપાસ કરવા નીમી. ચિત્તરંજન એ કમિટીના સભાસદ હતા અને ઘણો પરિશ્રમ તથા નુકસાન વેડીને એ કાર્ય પાર પાડ્યું હતું. એ કમિટીનો રિપોર્ટ વાંચવા લાયક છે.



## પ્રકરણ સાતમું.

### ખિલાફત.

એક તરફ તો સરકારે પંજાબના મામલામાં ગેરબંન્સાફ કરીને પ્રબળે દુઃખી કરી જ હતી, વળી બીજી તરફ એક એવો બનાવ બન્યો કે જેથી મુસલમાન દુનિયામાં વિશેષ અસંતોષ ફેલાયો, ધણા વર્ષોથી તુર્કસ્તાનના સુલતાન સુન્ની મુસલમાનોના ખલિફા મનાય છે. એ એમના ધાર્મિક આગેવાન છે. દરેક મુસલમાન પ્રાર્થનામાં એના મંગલને માટે પ્રાર્થના કરે છે. તુર્કસ્તાન મુસલમાનોના રાજ્યોમાં સૌથી પ્રબળ અને મહોદ્દું રાજ્ય છે. પડોશના ખ્રિસ્તી રાજ્યો સદા એને ખાધ જવા તૈયાર રહે છે, પરંતુ અત્યાર સુધી ઇંગ્લેન્ડ, ફ્રાન્સ અને રશિયા માંહોમાંહે લડતા રહ્યા એટલે તુર્કસ્તાન સુરક્ષિત રહ્યું, છેલ્લા યુરોપિય યુદ્ધમાં એ ત્રણે રાજ્યો મિત્ર બન્યા અને તુર્કસ્તાને એમના શત્રુ જર્મનીનો પક્ષ લીધો. ભારતની સરકારને ભારત વર્ષના મુસલમાન સિપાહીઓની મદદ વગર યુદ્ધમાં ચાલે એમ નહોતું. એટલે વાઇસરોયે સ્પષ્ટ શબ્દોમાં હિન્દુસ્તાનના મુસલમાનોને ખાત્રી આપી કે યુદ્ધનું પરિણામ ગમે તે આવશે પણ ખિલાફતના ધાર્મિક સલાહમાં સરકાર હાથ નહીં નાખે, અને મુસલમાનોની એ પવિત્ર ભૂમિ પરધર્મીઓના હાથમાં કદાપિ નહીં જાય, એ વચન ઉપર વિશ્વાસ રાખી ભારતના મુસલમાનોએ સરકારને હર્ષ પૂર્વક મદદ આપી. એમની મદદથી યુદ્ધમાં અંગ્રેજ સરકારનો વિજય થયો. પણ મુસલમાનોને બદલો શો મળ્યો ?

અત્યાર સુધી ઇઝાઝ અર્થાત મક્કા અને મદીનાની પાસેનો દેશ સુલતાનના તાબામાં હતો, મક્કામાં ‘શરીફ મક્કા’ ની ઉપાધિ ધરાવનારો એક ધર્માધિકારી રહેતો હતો. યુદ્ધના સમયમાં એ અંગ્રેજોની મદદથી સ્વતંત્ર થઇ ગયો. ઇરાક તુર્ક રાજ્યનો એક ભાગ

હતો. હંમેશાં અંગ્રેજોએ જીતી લીધી અને પોતાના તાબા નીચે એક આરબ રાજ્ય ત્યાં આગળ સ્થાપ્યું. આ પ્રમાણે ફ્રાન્સે સિરિયામાં એક બીજા આરબ રાજ્યની સ્થાપના કરી. મિસર અત્યાર સુધી તુર્કી રાજ્યનો એક અંગ હતું, જે કે દિવસે દિવસે અંગ્રેજોનું ચલણ ત્યાં વધતું જતું હતું. યુદ્ધ શરૂ થતાંજ સરકારે કહ્યું કે તુર્કસ્તાનને મિસર સાથે કાંઈ લેવા દેવા નથી.


પોતાની ધાર્મિક ભૂમિની આવી અન્યાયી બહેંચણી થતી જોઈને ભારતના મુસલમાનોના હૃદયને ઉડો ધા લાગ્યો. એમણે મૌલાના મહમદઅલીની આગેવાની નીચે પોતાનો પક્ષ સમર્થન કરવા સાથે એક ડેપ્યુટેશન વિલાયત મોકલ્યું પણ વળ્યું કાંઈ નહીં. મુસલમાનોની રાજ નૈતિક અને ધાર્મિક આકાંક્ષાઓ ઉપર પાણી ફરી વળ્યું. પરંતુ ઈશ્વર જે કરે છે તે સાઈ જ કરે છે. અત્યાર સુધી મુસલમાનોને સરકાર ઉપર બહુ વિશ્વાસ હતો. તન મન ધનથી તેઓ સરકારને મદદ આપતા હતા. કોંગ્રેસ જેવી સંસ્થાઓમાં પણ એમનામાંથી ગણ્યાં ગાંઠ્યા મહા પુરોજી કામ કરતા હતા, પરંતુ આ પ્રસંગથી સરકારનું ખર્ચ સ્વરૂપ એમને સમજાયું. પરંતુ આવી આકુળતાને સમયે એમને શાંત ચિત્તાવાળા સલાહકારની જરૂર હતી. મહાત્મા ગાંધી એમની બહારે ધાયા. એમણે ખિલાફતના પ્રશ્નને અપનવ્યો. આ આશતની વખતે હિન્દુઓની ફરજ મુસલમાનભાઈઓની પડખે ઉભા રહેવાની છે એ આગ્રહ પૂર્વક સહજવળ્યું. હવે હિન્દુ આગેવાનો એ સવાલમાં રસ લેવા તથા ખિલાફતનો પક્ષ સમર્થન કરી હિન્દુ મુસલમાન એકતા સાધવા લાગ્યા.

આ શુભ કાર્યોમાં ચિત્તરંજને પણ મહાત્માજીને મદદ આપી. એમણે એ સંબંધી વ્યાખ્યાનો આપ્યાં. આસામની પ્રાંતિક ખિલાફત સભામાં એમણે એ સંબંધી આપેલું વ્યાખ્યાન ખાસ વાંચવા લાયક છે. એનાંના યોડાક વાક્યો હમે અત્રે ઉતારીશું.

‘મુસલમાનોના રાજ્યમાં હિન્દુ મુસલમાનોમાં જાતિ સંબંધી

વિરોધ ન હતો. હજી પણ હૈદરાબાદમાં હિન્દુ પ્રજા અધિક હોવા છતાં રાજા મુસલમાન છે અને કાશ્મીરમાં જ્યાં મુસલમાન પ્રજા વધારે છે ત્યાં રાજા હિન્દુ છે. ત્યાં હિન્દુ મુસલમાનોમાં વિરોધ નથી થતો. વિરોધની ઉત્પત્તિ થઈ અગ્રેજી રાજ્યમાં. પરંતુ આજ ભારત માતાના બંને સંતાનો હિન્દુ મુસલમાનો—રહમત ગયા છે કે બંનેનો સ્વાર્થ એક છે. વિદેશીઓનો સ્વાર્થ બંનેથી જુદો છે.

મુસલમાનોના ધર્મ ઉપર અત્યારે જે ધા થઈ રહ્યો છે તેથી આજે હિન્દુઓને દુઃખ થયું છે. મુસલમાનોની પેઠે હિન્દુઓને માટે પણ આ ધર્મની વાત છે. હિન્દુઓનો ખરો ધર્મ એજ છે કે કોઈના ધર્મને પીડા ન કરવી અને પીડા પામનારાને પીડનારાના હાથથી છુટકામાં મદદ આપવી. ” ખિલાફતના પ્રશ્નનો સાચો નિર્ણય તો સ્વરાજ્ય દ્વારાજ આવશે એ રહમતવતાં એમણે કહ્યું હતું. “ આપણા ઘરમાં જ આપણું માન નથી સાચવી શકતા. પોતાના દેશમાં જ આપણે પશુની પેઠે રહેવું પડે છે તો આપણું માન, આપણો ધર્મ કેવી રીતે સચવાશે ? એનો એકજ ઉપાય સ્વરાજ્ય છે. સ્વરાજ્ય આપણે વીર પુરુષની પેઠે પ્રાપ્ત કરવું પડશે. મનુષ્યની પેઠે સ્વરાજ્યને ભોગવવું પડશે. એ સ્વરાજ્યમાં મુસલમાનો વગર અડચણે ઇસલામ ધર્મ અને કર્મનું પાલન કરશે, હિન્દુ પોતાના ધર્મ કર્મનું સાધન કરશે, અને બંને શાંતિ પૂર્વક સુખ પૂર્વક, સન્માન સહિત, સાથે રહી શકશે. હિન્દુ મુસલમાન બધાએ એકઠા મળી આ મહાયજ્ઞમાં પુજારી બનવું પડશે. ક્ષુદ્ર સ્વાર્થનું બલિદાન આપીને પોતાના ધર્મના રક્ષણ સાર આત્મિક બળ એકઠું કરવું પડશે. વર્તમાન આંદોલન એજ આત્મ-બળ સંગ્રહ કરવાની તૈયારી છે. એ તૈયારીમાં આપણી બધી ખામી-ઓને દૂર કરવી પડશે. વૃત્તન જીવનની રસ્તો ઉપામાં ભગવાનનો આશીર્વાદ માથે ચઢાવીને ગહન પંથ ઉપર યાત્રા કરીને મૃત્યુને જીતવું પડશે. ”



## પ્રકરણ આઠમું.

અસહકાર અને દેશસેવામાં તન, મન, ધન સમર્પણ.

દેશમાં કેવી અશાન્તિ ફેલાઈ રહી હતી તે આપણે આગળ જોઈ ગયા છીએ. હિન્દુ મુસલમાન બન્ને, બન્ને શા માટે શામ, જૈન અને સ્થૂળદાર પારસી સર્વે અસંતુષ્ટ હતા, દેશની બહાર ભારતવાસીઓને હલકા ગણી લેમની સાથે બહુ હલકી વર્તણૂક ચલાવવામાં આવતી હતી. ઈ. સ. ૧૯૨૦ ના સપ્ટેમ્બરમાં કલકત્તામાં કોંગ્રેસની ખાસ બેઠક લાલા લાજપતરાયના પ્રમુખપદ નીચે મળી. એ બેઠકમાં ગાંધીજીને અસહકારનો ઠરાવ રજૂ થયો. સંપૂર્ણ સ્વરાજ પ્રાપ્ત કરવા અને સરકાર સાથેનો સહકાર છોડી દેવા માટે લોકોને તૈયાર કરવા, રાષ્ટ્રીય નિશાળો અને કોલેજોની સ્થાપના, લવાઈ કોર્ટોની સ્થાપના, સરકારી ખિતાબો અને વગર પગારની (ઓનરરી) નોકરીઓનો ત્યાગ સરકારી લેવી અને દરબારનો ત્યાગ, મળુરોના મંડળો સ્થાપવા ધીમે ધીમે યુરોપિયનોની બેઠકોમાંથી ભારતવાસીઓની પુંજ ઉપાડી લેવી, ભારત વર્ષની બહાર સીપાહીઓ, કારકુનો અને મળુરોને સરકારી નોકરીમાં ન મોકલવા, સ્વદેશીવ્રતનું પાલન કરવું એવા એ ઠરાવના ઉદ્દેશ્ય હતા.

કલકત્તાની મહાસભામાં ચિત્તારંજન રાષ્ટ્રીય વિદ્યાલયો અને લવાઈ કચેરીઓની સ્થાપનાની વિરૂદ્ધ હતા. નાગપુરમાં પણ એ સંબંધી ઠરાવમાં સુધારો કરાવવાના વિચારથી પોતે ગયા હતા, પણ મહાત્માજીની સાથે વાતચીત કર્યા પછી લેમનો અભિપ્રાય બદલાયો અને અસહકારની નીતિના એ પૂરા પક્ષપાતી બન્યા, અને બીજા દિવસની બેઠકમાં લેમણે જ અસહકારનો ઠરાવ રજૂ કર્યો. ધણા લોકો એમને બીજા વકીલ બેરિસ્ટરના જેવા ઢોંગી, વાક્યવીર ધારતા હતા.



પણ જ્યારે એમણે ગદગદ સ્વરે કહ્યું કે, હું આજે જે કાંઈ બોલીશ તે કાલે કરી બતાવીશ, જીંદગીમાં કદી પણ મહેં કરણી અને કહેણીમાં ફેર પડવા છીધો નથી, ત્યારે આખી સભાએ શાંત ચિતે લેમનું બાપણુ સાંભળ્યું. નાગપુરની કોંગ્રેસથી પાછા ફરીને સ્વદેશ પ્રેમી ચિત્તરંજને માતૃભૂમિ હિન્દને જ જીવન સમર્પણ કરી દીધું. મહિને અડધા લાખ રૂપિયાની આવક ને બેરિસ્ટરનો ધંધો છોડી દઈને સાચા અસહકારીપણું સાબિત કરી આપ્યું, તથા મહાત્મા ગાંધીજીના ઉપદેશને અનુસરી દેશ સેવા કરવા અંપલાયા. આવા સ્વાર્થસાગી કર્મવીરને આખો દેશ નેતા માને એમાં આશ્ચર્ય શું ?

એ અઢી વર્ષ પૂર્વે ચિત્તરંજન હુમરાવના રાજના મુકદ્દમામાં ધણી મહોટી શ્રી લઈને બેરિસ્ટર તરીકે રોકાયા હતા તે વખતે એક સંન્યાસીએ લેમને કહ્યું હતું કે ‘તમે આ ભોગવિલાસ અને સાહેબીના એકાદ વર્ષમાં જ પરિત્યાગ કરીને સંન્યાસી થશો, એ વખતે એ વિલાસી બેરિસ્ટર આવો સંપૂર્ણ ત્યાગ કરશે એવું કોઈએ ધાર્યું નહોતું અને બધા હસ્યા હતા. વિદ્યાતાએ સાધુનું વચન ફલિભૂત કર્યું છે. ખરેખર ચિત્તરંજન સાચા સંન્યાસી થયા છે. મૂલકની ખાતર લેમણે ફકિરી લીધી છે. એટલું જ નહીં પણ કઠિન તપશ્ચર્યા પણ આદરી છે. એમના આ ત્યાગની અસર ધણી મહોટી થઈ હતી. એ વખતે બંગાળાની કોલેજોમાંના ધણા વિદ્યાર્થીઓ સરકારની સાથે સંબંધ ધરાવનારી સંસ્થામાંથી ઉઠી જઈને રાષ્ટ્રીય વિદ્યાલયમાં અને દેશ સેવાના કાર્યમાં જોડાયા હતા.

તિલક સ્વરાજ્ય પ્રકારમાં શરૂઆતમાં બંગાળાએ બહુ થોડો ફાળો આપ્યો હતો. પણ એમણે રાતદિવસ મહેનત કરીને પંદર લાખ રૂપિયા એકઠા કરવાનું વચન આપ્યું હતું. મહાત્માજી એક કરોડની ધારેલી રકમ પૂરી નહિ થાય એ શંકાથી થોડીકવાર સુધી નિરાશ થયા હતા, પરમાત્માએ એ સુદામાપુરીના સંતની હુડી ન શીકારી એમ માની બધા ઉદાસ થયા હતા, એ વખતે બંગાળાએ આપેલી

મોટી મદદનો તાર ચિત્તરંજન તરફથી આવતાં મહાત્માજી તેમજ આખા દેશના હૃદયમાં નવોજ ઉત્સાહ આવ્યો હતો.

રાષ્ટ્રિય શિક્ષણ સંબંધી હિલચાલ ચિત્તરંજન કરી રહ્યા હતા ત્યારે કલકત્તા યુનિવર્સિટીના કર્તાહર્તા સર આસુતોષ મુખોપાધ્યાયે કહ્યું હતું કે એક કરોડ રૂપિયા આપો તો હું કલકત્તા યુનિવર્સિટીને સરકારના હાથમાંથી છોડાવીને રાષ્ટ્રિય બનાવી દઉં. એમણે કહ્યું હતું કે સર આસુતોષ પાકો વાયદો કરે તો હું એક કરોડ રૂપિયા એકઠા કરવાનું માથે લેઉં છું. પણ ત્યાં તો મુત્સદ્દીના દાવપેચ સિવાય બીજું હતું જ શું કે ઠાંઈ વળે !

એકવાર માધમનસિંહના કલેક્ટરે એમને ૧૪૪ કલમ મુજબ ભાષણ ન આપવાનો હુકમ કહાડ્યો હતો. એ વખતે મહાસભાએ સત્યાગ્રહ અને કાયદાના સવિનયભંગની આજ્ઞા નહોતી આપી એટલે એ હુકમનું પાલન કર્યું. પાછળથી સરકારે એ હુકમ પાછો ખેંચી લીધો.

## પ્રકરણ ૯ મું.

### ઉપસંહાર.

દેશ બન્ધુ ચિત્તરંજનની અનેક સેવાઓની કદર કરવામાં દેશ પછાત રહ્યો નહીં. અમદાવાદમાં ભરાનારી ૩૬ મી મહા સભાના પ્રમુખનું ઝારવ ભર્યું પદ એમને આખા દેશની સંમતિથી આપવાનું ઠરાવવામાં આવ્યું. એ મહાન દેશ સેવા કરવા પોતે તૈયારી કરી રહ્યા હતા. મુંબાઈમાં તોફાન થઈ ગયા પછી મહાત્માજી અને બીજા દેશ નાયકો સાથે વાતચીત કરવા જતી વખતે, ખારડોલીને વર્તમાન સમયનું કુરુક્ષેત્ર કહીને હતાશન થતાં અવિનય કાયદાના નિરાદર માટે લોકોને તત્પર થવાની શિખામણ દીધી હતી. આ નાતાલના દિવસોમાં

અમદાવાદમાં પધારી ગુજરાતને એમના દર્શન અને ભાષણનો લાભ આપવાના હતા. પણ સરકારે એમને માટે એથી પણ 'મ્હોટું' માન તૈયાર કરી રાખ્યું હતું. ચિત્તરંજન વૈષ્ણવ છે. વૈષ્ણવો કૃષ્ણ ભક્ત છે. એટલે કૃષ્ણ ભગવાનની જન્મ ભૂમિ કારાગારની પવિત્ર યાત્રા એકાદ વખત ન કરી આવે ત્યાં સુધી એ મહા સભાના પદને માટે પૂર્ણ રૂપે યોગ્ય ન ગણાય એથી જ બાણે સરકારે એ પ્રસંગ પણ પૂરો પાડ્યો.

દેશ વાસીઓની મરજી વિરૂદ્ધ નોકરશાહીએ પોતાનો ટેક રાખવા સાર, પ્રિન્સ ઑફ વેલ્સને હિન્દુસ્તાનમાં નોતર્યા. એ પ્રસંગે એ ઉત્સવમાં શામેલ ન થતાં હડતાળ પાળવા, અને સ્વદેશી વસ્ત્રો જ ઉપયોગ કરવા ચિત્તરંજન અને એમનું આખું કુટુંબ ગુંથાયું. એ અરસામાં ચિત્તરંજનદાસે બંગાળીઓને અગત્યના સંદેશો આપ્યા હતા. તા. ૨ જી ડીસેમ્બરે સરકારની વર્તમાન નીતિને ઉદ્દેશીને એમણે લખ્યું હતું “આપણી ફરજ ચોકખી દેખાઈ આવે છે. રાષ્ટ્રીય મહાસભાએ ઠરાવ્યું છે કે સ્વરાજ્ય એજ આપણું એક માત્ર ધ્યેય છે અને એ ધ્યેય-એ મક્કસદે મંજિલ-પહોંચવાનો એકજ રસ્તો અસહકાર છે. નોકરશાહી ગમે તે કરે પણ બંગાળના નેશનાલિસ્ટો-રાષ્ટ્રવાદીઓ પોતાનો આદર્શ વિસરી ચકશે નહીં. બંગાળી લોકોની અત્યારે કસોટી થઈ રહી છે. જય પરાજય અત્યારે બિલકુલ એમના હાથમાં છે. હું મહારા દેશ બંધુઓને ધીરજ ધરવાનું કહું છું. હું એમને પ્રાર્થના કરું છું કે એમણે બધા સંકટોને હસતે મ્હોંએ સહન કરવાં, હું એમને પોકારીને કહું છું કે મહાસભાએ ફરમાવેલા પવિત્ર કાર્યનો પરિણાગ કરશે નહીં. આપણે સ્પષ્ટપણે સહમજબુ' જોઈએ કે દેશને માટે કામ કરનાર દરેક જણ પછી તે જીવાન હોય કે વૃદ્ધ હોય, સ્ત્રી હોય કે પુરુષ હોય મહાસભાનો સ્વયં સેવક છે. હું આશા રાખું છું કે થોડા દિવસોમાં આ પ્રજામાંથી દસ લાખ સ્વયં સેવકો કામ કરવા બહાર પડશે. આપણું કાર્ય પવિત્ર છે. આપણી કાર્ય પદ્ધતિ

શાન્ત અને જોર જીવન નહીં કરવાની છે. ત્હમને શું એમ નથી લાગતું કે દેશની સેવા એજ પ્રભુ સેવા છે. હું ત્હમને એ વાત સ્મરણમાં રાખવાનો આગ્રહ કરૂ છું કે આ પૃથ્વી ઉપરની કોઈ પણ સરકારને પ્રભુ સેવાની આડે આડે આવવા દેવાય જ નહીં. ત્હમની આ અપીલ નિષ્ફળ ગઈ નહીં. અનેક બંગાળી યુવકોએ સ્વયં સેવકો તરીકે નામ નોંધાવ્યા. ત્હાર પછી પંજાબની સરકારે મહાસભા અને ખિલાફત સ્વયં સેવક મંડળને ગેરકાયદે ગણીને પંજાબ કેસરી લાલા લાજપતરાયને મહા સભાની વ્યવસ્થાપક સમિતિની બેઠકમાં કામ કરતાં પકડયા તે વખતે શ્રી ચિત્તરંજને તા. ૭ મી ડીસેમ્બર ૧૯૨૧ ને દિને બીજો સંદેશો બહાર પાડ્યો.

“લાલાજીને પકડવામાં આવ્યા છે. આ બનાવ આપણી લડતના ઇતિહાસમાં નવો યુગ શરૂ થયાનું સૂચવનારો છે. મ્હારે હિસાબે તો ધરપકડ અર્થસૂચક છે. નોકરશાહી આપણી પ્રવૃત્તિની સફળતાથી હવે અકળાઈ છે. એણે પોતાનો મિળન બોલ્યો છે અને હવે એના ધમપછાડા શરૂ થયા છે. આજલગી એ ઘણેભાગે ઓથે રહીને ધા કરતી હતી; હવે એણે બધો સંકોચ કોરે મેલી સીધો હુમલો આરંભ્યો છે. આ સીધો ધા છે. લાલાજી રાષ્ટ્રીય મહાસભાના એક સ્થંભરૂપ છે. એમના ઉપર ધા કરીને સરકારે મહાસભા ઉપર જ ધા કર્યો છે.

હું આ સીધા હુમલાને વધાવી લઉં છું. આ મહાસભા અને નોકરશાહી વચ્ચેની ખુશી કુસ્તી છે; અને મહાસભાનું વર્ષ પૂરું થવા આવ્યું છે એ વેળાએ આ ફડકો થઈ જાય એ તદ્દન ઇચ્છવા જોગ છે.

બંગાળમાં પણ ધરપકડોની તંગી નથી રહી. પીર બાદશાહ મીયાને અને ડાક્ટર સુરેશને હાથકડી કરી એકી સાંકળે બાંધી લઈ જવામાં આવ્યા, કે હિન્દુમુસલમાન બન્નેની બેડીઓ અને બન્નેને એક કરનારી એકતાની સાંકળનું દુનિયાને સચોટ રીતે ભાન થાય. શ્રી ૦ સેનગુપ્તે જોલમાં જઈ ચિતાગોગનું પાણી અને જીવંત સિદ્ધ કરી આપ્યાં છે. બીજા લોકપ્રિય અધ્યાપક નૃપેન્દ્રે તે જ માન મેળવ્યું છે. રંગપૂરવાળા

અધ્યાપક વીરેન્દ્રનાથ મુખોપાધ્યાય હજાર સ્વયંસેવકોનું દળ લઈને સરકારની જેલમાં જમે થયા છે અને ખીજા વીસ હજારને જેલના મહાભાગ્યની રાહ જોતા પોતાની પાછળ મૂકતા ગયા છે. કુમિલાનું બ્રાહ્મણ્યારિયા આપણા માલેકો માગે તે કરતાં કેટલાએ વધુ શિકાર સાથે તૈયાર છે.

પણ કલકત્તા ક્યાં છે? આ સવાલ મને રાતદિવસ દુઃખ દર્દી રહ્યો છે. માત્ર પાંચ હજાર જ સ્વયંસેવકો નોંધાયા છે. આટઆટલી શાળાઓ અને કોલેજોવાળા આવડા જંગી શહેરમાંથી માત્ર પાંચ હજાર સ્વયંસેવકો! આજે આમાંના છ નવજવાનો પકડાયા છે. તેઓ મહાસભાનું ખાદી વેચવાનું અને રેંટીઆ ચાલૂ કરાવવાનું કાર્ય કરી રહ્યા હતા. આ બતાવે છે કે નોકરશાહીએ મહાસભાનું કાર્ય તોડી પાડવા સંકલ્પ કર્યો છે. આમ જ્યારે મહાસભાનું કામ બંધ પડવાનાં પગલાં સંભળાઈ રહ્યાં છે ત્યારે આવડા કલકત્તા શહેરમાંથી માત્ર પાંચ હજાર સ્વયંસેવકો!

શું કલકત્તાના વિદ્યાર્થીઓને આમાં કશું જ કહેવાનું નથી? આ શું અન્યાસનો વખત છે? કળા ને સાહિત્ય ને વિજ્ઞાન ને ગણિત.—અરે! જ્યારે માતૃભૂમિ એક બાજુ પોકાર કરી બોલાવી રહી છે ત્યારે આ બધાં તેની બહાર ન ધાય એ શરમને હું કંઈ રીતે વર્ણવું?

આ અદ્વાદ શહેરમાં જાણે હું એકલો પડી ગયો હોઉં! જ્યાં જાઉં છું ત્યાં હજારો નવજવાનો હું મ્હને વીંટી વળતા જોઉં છું. પણ તેમના ચહેરાઓને હું દુનિયાદારી ડહાપણથી અકાળે ધરડા બનેલા અને તેમનાં અંતઃકરણ ક્રીને મરી ગયેલાં દેખું છું. ઇન્ધું છું કે ઇશ્વરે આજે મને શક્તિ આપી હોત કે તેમનાં અંતરમાં હું ફરી એકવાર જીવનની જ્યોત પ્રકટાવું ને તેઓ ને શ્રી નૌજવાન બનાવું. દરેક કાળમાં અને દરેક દેશમાં નવજવાનો જ સ્વતંત્રતાની લડતો લડતા આવ્યા છે. નવજવાનો જ હમેશાં વધુ નિષ્પાપ જુસ્સાવાળા અને આત્મબલિદાનને માટે વધુ તૈયાર હોય છે.

હું તો ! દેવસેદિવસે ધરડો થતો જાઉં છું, અશક્ત પણ થતો જાઉં છું; અને સ્વતંત્રાની લડત તો હજી શરૂ થઈ રહી છે. સરકારે મહેને હજી પકડ્યો નથી પણ હું તો અભારે પણ મહારા કાંડાંપર હાથકડીઓ અને શરીરપર જંજીરોનો ભાર અનુભવી રહ્યો છું. ગુલામી શું જેવી તેવી વ્યથા છે? ‘પરાધીન સપને સુખ નાહી.’ આખું હિંદુસ્તાન આજે એક વિશાળ જેલ નહિ તો બીજું શું છે? તેમાં હું પકડાઉં કે બચું તેની શી વિસાત છે?

એક વાત ચોક્કસ છે. હું મરું કે જીવતો રહું, પણ મહાસભાનું કાર્ય તો ચાલુ રાખ્યેજ છુટકો છે. આવડા મ્હોટા શહેરમાંથી માત્ર પાંચ જ હજાર સ્વયંસેવકો, અને મહાસભાનું કાર્ય તો બંધ પડવાની તૈયારી! ફરી ફરીને હું પૂછું છું કે કલકત્તાના વિદ્યાર્થીઓ આ સાંભળે છે?

શ્રી ચિત્તરંજનદાસ.

(નવજીવનના માગશર સુદ ૧૧-૧૮૭૯ ના અંકમાંથી ઉપકાર સહિત ઉતારવામાં આવ્યો છે.)

સત્કાર્યમાં પિતાથી સવાયો થાય તેજ સપુત એ આર્યભાવના સાબિત કરવા માંગતા હોય એમ ચિત્તરંજનના એકના એક પતેતા પુત્ર ચિત્તરંજનદાસ સ્વયંસેવક તરીકે કામ કરીને પકડાયા. પુત્ર પકડાયા પછી ચિત્તરંજનના યોગ્ય સહધર્મિણી શ્રીમતી વાસન્તી દેવી, ત્હેમનાં બહેન ઉર્મિલા દેવી તથા ભત્રીજી ખાદી વેચવા સારૂ તા. ૭ મી ડીસેમ્બરે કલકત્તાના બડા બજારમાં સ્વયં સેવક તરીકે નીકળી પડ્યાં. એમનું આ નિર્દોષ કામ પણ અમલદારોને સરિયામ રસ્તામાં રોકાણ કરવા જેવું લાગ્યું. અને એ કુલિન નિઃશસ્ત્ર અબળાઓથી એમના રાખ્યને કાણુ જાણે શીએ હાનિ થવાની હોય તેમ એ નિર્દોષ રમણીઓ ઉપર હસ્તાક્ષેપ કર્યો. ત્હેમને ગિરફતાર કર્યા, પોલિસ ચૈકીએ લઇ ગયા. સારી વર્તણૂકના જામીન માગ્યા. પણ એમણે તો અસહકારી તરીકે જામીન આપવાની ના કહી અને જે થાય તે કરવા કહ્યું. પાછળથી મોડી રાત્રે સરકારે હાથપણ વાપરીને

એમને સોને છોડી દીધાં. ભારતવર્ષમાં સ્ત્રીઓને દેશસેવા કરતાં જોલમાં જવાનું પ્રાપ્ત થયું હોય એવો આ પહેલોજ પ્રસંગ હતો. મહાત્મા ગાંધીજી પણ લખે છે કે ‘મ્હને ઉમેદ હતી કે લડતના આરંભમાં તો સ્ત્રીઓને જોલમાં જવાનું નહિ પ્રાપ્ત થાય. સ્ત્રીઓને કાયદાના સવિનય ભંગને સાર નીકળવાનું હજી હ્યું નથી, પણ બંગાળની સરકારે સ્ત્રી પુરૂષ વચ્ચે કશોજ વેરો વંચો ન કરવાના ઉત્સાહમાં કલકત્તાની સ્ત્રીઓને એ માનથી નવાજી છે. મ્હને ઉમેદ છે કે આખો દેશ આ નવી શરૂઆતને વધાવી લેશે.’

ચિત્તારંજન કેટલી શાંતિથી કામ કરવાના હિમાયતી છે તે એમણે ડીસેમ્બરના આરંભમાં કોન્ગ્રેસના સેવકોને મોકલેલા સંદેશા ઉપરથી સ્પષ્ટ જણાય છે. ‘મ્હારો તલમને પહેલો અને છેલ્લો ઉપદેશ એજ છે કે જખરદસ્તી કર્યા વગર અહિંસાત્મક અસહકારના આદર્શને કદી છોડી દેશો નહીં. હું જાણું છું કે એ શાંતિના માર્ગનું પાલન કરવું ઘણું વસમું છે. હું જાણું છું કે કેટલીકવાર સહામા પક્ષ તરફથી એવી સખ્ત છેડછાડ થાય છે કે મન, વચન અને કર્મથી જોર અજમાવ્યા વગર શાંત બેસી રહેવું અત્યંત અધર્મ થઈ પડે છે પરંતુ આપણી હિલચાલના ફતેહનો આધાર જ એ મહાન્ સિદ્ધાન્તના ઉપર છે અને દરેક કામ કરનારે એવા ગુસ્સે થવાના પ્રસંગોમાં શાંતિ જળવવાના ગુણને દઢ કરવો જોઈએ. આપણને ઘણી વખત અપજનનો ટોપલો ખીજીને માથે નાંખવાની ટેવ હોય છે. દાખલા તરીકે કોઈ શહેરમાં તોફાન થાય તો આપણે કહીએ છીએ કે એ મવાલીઓનું કામ હતું, અને તેઓની સાથે એવી છેડછાડ થઈ હતી કે ઉસ્કેસાઈ જઈને ત્હેમણે બળવો કર્યો. પણ આપણે વિસરી જવું જોઈએ કે એ કહેવાતા મવાલીઓ આપણા જ દેશમંદુઓ છે. આપણે વિસરી જવું ન જોઈએ કે આપણે અસહકારીઓ દેશ આપણા કાયમમાં હોવાનો દાવો કરીએ છીએ. આપણે સહમજી રાખવું જોઈએ કે જેટલા પ્રમાણમાં આપણે દેશના અબણુ વર્ગને-પછી તેઓ મવાલી

હોય કે ગમે તે હોય—કાબુમાં રાખવામાં નિષ્ફળ નીવડીએ છીએ તેટલા જ પ્રમાણમાં અસહકાર પણ નિષ્ફળ નીવડ્યો છે. જવાબદારી આપણી છે. ખરાબ માણસોએ અભણ વર્ગને કાયદાનો ભંગ કરવા ઉશ્કેર્યા એવું કહેવું આપણને શોભતું નથી. ત્હમને ખૂબર નથી કે આપણી હિલચાલની ફતેહનો આધાર એટલા ઉપરજ છે કે સારો ખોટો કોઈ પણ માણસ અભણ લોકો, મનુર લોકો, અથવા દેશના કોઈ પણ વર્ગને મારફાડ અને રક્તપાત કરવાને રસ્તે ન ચઢાવી શકે ? જો આપણે દેશના મોટા અભણ વર્ગ ઉપર કાબુ ધરાવવામાં નિષ્ફળ નીવડીએ તો પછી આપણે ફતેહ મળ્યાની દીંગ કેવી રીતે મારી શકીએ ? હું નિરાશ નથી થયો. હું નિરત્સાહ થવા નથી ઇચ્છતો. હું ભગવાનની પ્રાર્થના કરું છું કે એ ત્હમને બધાને આ લડત શાંતિથી અહિંસાત્મક અને અસહકાર કરવાના આદર્શને પૂર્ણાંશે વળગી રહીને ચલાવવાને પુરતું બળ આપે.”

‘કોનો દેશ’ એ મથાળા નીચે બહાર પાડેલી લેખની યાદીમાં પણ આજ વાત સ્પષ્ટ થાય છે.

“હું અગાઉ કહી ચૂક્યો છું કે મહાસભા દેશની પ્રતિનિધિ હોવાનો દાવો કરે છે અને તે દાવાની દૃષ્ટિએ જ ભલે તેનો ઇન્સાફ થાય. આપણે પ્રજા આખી આપણી બાબતુએ છે એવો દાવો કરીએ છીએ તો દેશમાં કોઈ પણ ઠેકાણે કશી પણ મારફાડ કે ખૂનામરફા થાય તેને માટે અલબત્ત આપણે જવાબદાર રહ્યા. આમાથી ન્યાયની દૃષ્ટિએ જોઈએ તો જે પ્રદેશોમાં મહાસભાનો સંદેશ પ્રજાને પહોંચાડવા દેવામાં નથી આવ્યો તે પ્રદેશોને બાદ કરવા જોઈએ. આમ મોપદા અત્યાચારની જવાબદારી આપણે નથી સ્વીકારતા. મારી દૃઢ માન્યતા છે કે જો મહાસભા તેમજ ખિલાફતના કાર્યકર્તાઓને અહિંસાત્મક અસહકારનો સંદેશ સંભળાવવા મલબારમાં જવા દેવામાં આવ્યા હોત તો ત્યાં દાવાનબ ન જ સળગ્યો હોત.

પણ મુખ્યનાં તોશનોના સંબંધમાં, અમર તો એવા સંજોગોમાં



ખીજે ક્યાંએ મારફાડ થાય તો તેવા દાખલાઓમાં મહાસભાની સ્થિતિ નિરાળા છે, કંઈ પરિસ્થિતિમાં જવાબદારી ઉભી થાય છે કે મટે છે તે આપણે તપાસીએ. આ વાત હું અગાઉ ચર્ચા ચૂક્યો છું, પણ ત્યેનું મહત્ત્વ ઘટતી રીતે નથી સમજાયું. અહિંસાત્મક અસહકાર જામ્યો છે એમ આપણે કહીએ છીએ કે નહિ? જો જામ્યો છે તો એનો અર્થ શું એ ન થયો કે મહાસભાએ દેશની સમસ્ત આમ પ્રજા ઉપર પોતાની આણુ ખેસાડી છે? કારણ, એ જ તો આપણી આ પ્રવૃત્તિ સફળ થયાની કસોટી છે. આમ પ્રજા ઉપરનો આ કાળુ જેટલે દરજ્જે ટકી રહી શકે તેટલે જ દરજ્જે આપણે સફળ છીએ અને તે કાળુ જતો રહે તેટલે દરજ્જે આપણે નિષ્ફળ નિવડય ગણાઈશું.

અને એજ માપથી નોકરશાહીનો પણ ઇન્સાફ થવો જોઈએ! નોકરશાહી પણ પ્રજા પોતાની આણુ હેઠળ હોવાનો દાવો કરે છે. આ દાવો જેટલે અંશે પશુબળના જોર ઉપર ખડો થયો છે તેટલા અંશને હું કાણી કોડીની કિંમત આપતો નથી. અને તેના આ અગડખંબ દાવાનો પાયો જો આવું નર્થ પશુબળ જ હોય તો હું એક ક્ષણ પણ વિચાર કરવા થોભ્યા વગર બાપોદાર જાહેર કરું કે હવે નોકરશાહીનું આવી બન્યું. પણ અહીં તો હું એના એ દાવામાં સાચા નૈતિક કાબુનો કંઈ અંશ રહેલો છે કે કેમ એ તપાસી રહ્યો છું.

આપણા રાજ્યકર્તાઓ ગાંધીજીના અસહકારીઓની જોખમદારીને લગતા શબ્દો ટાંકી બતાવીને એને અસહકાર નીજળ નીચડયાની કબજાત તરીકે રજૂ કરતા કદિ થાકતા નથી. ગાંધીજી તો પોતાની વાત સંકોચ ધરીને અગર તો અરધા સત્યની અને અરધા અસત્યની એળવણી કરીને કદાપિ કહેતા નથી. જો મહાસભાએ પ્રજા ઉપર સ્થાપેલો કાળુ નરમ પડ્યો હોય તો તેની સ્પષ્ટ કબજાત આપવી યોગ્ય છે. પણ સાથે સાથે તેટલા જ ભારપૂર્વક એને તેટલા જ સત્ય

સાથે હું એમ પણ કાં ન કહું કે મુબમમાં થયું તેવા રમખાણ કે મારકાડનો પ્રત્યેક બનાવ નોકરશાહીની પણ તેટલી જ અશક્તિ અને નિષ્ફળતા પૂરવાર કરે છે ?

અને આમાં જ મુદ્દાનો જવાબ રહેલો છે. હું ફરી એકવાર પ્રજા સમક્ષ તે રજૂ કરું છું, કે જેથી તેનું મહત્ત્વ બરાબર આપણે હૈયે ઠસે, અને તે એ છે કે સ્વરાજની લડત તે પ્રજાસમસ્ત ઉપરના આ કાળૂ માટેની લડત છે. મહાસભા તે કાળૂ પોતાના હાથમાં હોવાનો દાવો કરે છે અને નોકરશાહી પોતાના હાથમાં એ કાળૂ છે એવો દાવો કરે છે. આપણો દાવો ખરો છે કે એમનો ? બવિષ્યના બનાવોએ તે બતાવી આપવું પડશે.

( નવજીવનમાંથી )

શ્રી. ચિત્તરંજનદાસ.

કલકત્તાના અનેક આગેવાનો પકડાયા પછી લોકોમાં વાત ચર્ચાતી હતી કે હવે ચિત્તરંજન પકડાશે કે નહીં. કેટલાક ધારતા હતા કે મહા સભાના ચુંટાયેલા પ્રમુખ સાહેબ ઉપર સરકાર હાલમાં હાથ નહીં નાંખે. બંગાળના ગવર્નરના એકાદ ભાષણ ઉપરથી એવું અનુમાન પણ નીકળતું હતું; પણ એમનું કાંઈ ચાલ્યું નહીં અને સરકારે દેશબંધુ દાસને પકડવાનો નિર્ણય કર્યો. મહાત્માજીના શબ્દોમાં કહીએ તો સરકારને એમ લાગ્યું હશે કે ‘મહાસભાના પ્રમુખપદે બિરાજનાર પણ સ્વયંસેવકો નોંધવા નીકળે અને પત્રિકાઓ બહાર પાડે તો એને શા માટે છુટો રહેવા દેવો?’ ગમેતેમ હોય, પણ તા. ૧૦ મી ડીસેમ્બરે કલકત્તામાં એમના ઘરમાં બપોરના સાડા ચાર વાગ્યે ડેપુટિ પોલિસ કમિશ્નરે અનેક અંગ્રેજ સિપાહીઓની સાથે જઈને ફાજદારી સુધારના કાયદાની ૧૭મી કલમ મુજબ ચિત્તરંજનને પકડ્યા. ચિત્તરંજન અન્ત ચિત્તે શરણ થયા, અને એમના ઘરની સ્ત્રીઓના માંગલિક સંબંધનાદ વચ્ચે જેલયાત્રાએ સીધાબ્યા. પકડાતી વખતે એમણે નીચેનો સંદેશ પોતાનાં પત્નીની મારફતે હિન્દુસ્તાનની પ્રજાને મોકલ્યો છે.

## હિંદનાં નરનારીઓ,

મહારા છેલ્લો સંદેશો તમને બીજો શો હોય? જો તમે હિંદુસ્તાનને સારા આત્મચક્ષુ કરવા તૈયાર હો તો જીત નજીકમાં છે. જે વેદનાઓમાંથી અત્યારે આપણે પસાર થઈ રહ્યા છીએ તેવી વેદનામાંથી જ પ્રજાઓ જન્મી છે. પણ એ વેદનાઓ તમારે દબતાયી, હિંમતથી અને સંપૂર્ણ ધીરજથી સહન કરવી જોઈએ. યાદ રાખજો કે જ્યાં સુધી તમે અહિંસાવ્રતને વળગી રહેશો ત્યાં સુધી નોકરશાહીની બાબત જુદી રહેશે. પણ મહાત્મા ગાંધીજીએ તમને દોરી આપેલા એ માર્ગથી જો કદિ તમે એક તસુ પણ ચળ્યા તો તમે તમારે હાથે નોકરશાહીના હાથમાં તમારી આખી બાજી સોંપી સમજજો.

સ્વરાજ એજ એકમાત્ર આપણું ધ્યેય છે. વાડાવાડાનું નહિ, હમાહમાનું પણ નહિ, પણ આખું પૂરું નિર્ભેળ સ્વરાજ. હિંદુસ્તાનનાં નરનારીઓ! આ જે ધ્યેયને સારા આપણે મથી રહ્યાં છીએ તે આપણે સિદ્ધ કરવું છે કે નહિ એનો જવાબ તમારે દેવો રહ્યો છે.

અને મહારા મોડરેટ મિત્રોને મહારે એટલું જ કહેવાનું છે કે સુધ્ધિની ઉપત્તિથી માંડીને આજ સુધીનો દુનિયાનો ઇતિહાસ તમે ખોજી જુઓ. તમે જે રસ્તે જઈ રહ્યા છો તે માર્ગે આજસુધીમાં કોઈ પ્રજાએ પોતાની સ્વતંત્રતા કદિ પ્રાપ્ત કરી છે? તમારામાંના જેઓ દસુપત્તુ મનવાળા હોય તેઓને જો મહારી આ અપીલ પહોંચે તો હું તેમને એટલો જ વિચાર કરી જોવા વીનવું છું કે આજે હવે જે કુબેશ નોકરશાહી વચ્ચે અને હિંદી પ્રજા વચ્ચે મંડાઈ છે તેમાં તે હજી નોકરશાહીની જ બાબતુએ રહેશે કે પ્રજાનો પક્ષ લેશે?

માંડવાળ ઝીણી વિગતોને વિષે હોઈ શકે, પણ જે મુદ્દાનો પ્રશ્ન આજે પ્રજાને નોકરશાહીથી જુદી પાડે છે તે સવાલની બાબતમાં માંડવાળ કંઈ રીતે હોઈ જ શકે? અને અત્યારે જો તમે હિંદુસ્તાનની બહાર ન રહી શકો, હિંદુસ્તાનનો પક્ષ ન લઈ શકો, તો તમે નોકરશાહીનો જ પક્ષ કરો છો એ શિવાય એનો બીજો અર્થ થઈ શકે એમ નથી.

અને વિદ્યાર્થીઓને હું કહું છું:-તમે જ હિંદુસ્તાનની આજ્ઞા અને હિંદુસ્તાનની કીર્તિ છો. સાચી કેળવણી 'એને એ ચાર' બણી બાળવામાં નહિ પણ આપણ સૌ કોઈની જનની જન્મભૂમી ને માટે તમે જે કંઈ સેવા અર્પવા તૈયાર હો તેમાં રહેલી છે. એ જન્મભૂમી આજે તમને સાદ કરી રહી છે. તમારામાંના કોણ કેટલા એના સાદને ઝીલી લેવા તૈયાર છો ?

ચિત્તરંજનદાસ.

હમે આગળ જણાવી ગયા છીએ કે શ્રીમતી વાસન્તીદેવી ચિત્તરંજનના યોગ્ય સહધર્મિણી છે. પતિ અને પુત્રના પકડાયા પછી બેવડા ઉમંગથી એ દેશસેવા કરી રહ્યાં છે. આ વરસની અમદાવાદની મહાસભામાં સંખ્યાબંધ લોકો એકઠા થાય એ હેતુથી બહાર પાડેલો એમનો સંદેશો એમના મનોભાવને સ્પષ્ટ પ્રગટ કરે છે.

શ્રીમતી દાસનો સંદેશો,

મહાસભાની બેઠક હિસેબ્બરની ૨૬ મીએ શરૂ ગશે. મહાસભામાં ધણા વૃદ્ધ તેમજ જુવાન રાષ્ટ્રમાન્ય આગેવાનો અને કાર્ય તાંત્રી. ગેરહાજર હશે. ગેરહાજરીનું કારણ તો આપ સહુને વિદિત છે. આ મહાનુભાવો અને નિઃસ્વાર્થી દેશભક્તો જે કે શરીરે મેરુ હાજર હશે, તો પણ તેમનું ચૈતન્ય જરૂર મહાસભામાં વિલસતું હશે. તેમના આ ચૈતન્યના પ્રસાદથી ઉત્સાહ લેવા આપ ત્યાં બેગા નહિ થાઓ ?

અધ્યક્ષની ગાદી ખાલી રહેશે, મહાસભા માટેનો તેમનો સંદેશો તેઓ ગિફ્ટાર થતા પહેલાં પોતાની ધર્મપત્ની તરીકે અને સોંપી ગયા છે. અને તે તમને તે સંભળાવવાની પવિત્ર ફરજ તેઓ મારી ઉપર મેલતા ગયા છે. હું તો અખળા રહી. મારી શી યોગ્યતા ? છતાં હું એ પવિત્ર ફરજ અદા કરવાની કોશીશ કરીશ. મારા પતિએ એમ ઇચ્છ્યું છે. મહાત્મા ગાંધીજીની પણ એ જ ઇચ્છા છે.

આ ઠસોટીને અવસરે આપ મને જોય નહિ આપો ? મારી મદદે આપ નહિ આવો ? મહાસભા એ એકલી જ રાષ્ટ્રીય સંસ્થા છે

અને તેનો મંડપ એ જ આપણું પસંદ કરેલું કાર્યક્ષેત્ર છે, એ ધ્યાનમાં રાખશો. આ મહાસભામાં જ આપણા વડીલોએ ચાલું સત્તા સામે ઝુઝવાનો નિશ્ચય કર્યો છે. આ મહાસભામાં જ સ્વરાજનો ધ્વજ રોપીને તેને ફડફડતી રાખતાં આપણાં પૂર્વજો સીધાવ્યા છે, આવે કટોકટીને પ્રસંગે શું આપણે તે ધ્વજને દગો દઈશું? આપણા વિરોધીઓને તે ધ્વજ કપળે કરી પગ તળે છંદવા દઈ શું આપણે અનંત કાળની શરમ વહોરી લઈશું?

મને વિશ્વાસ છે કે તમે આવું કરશું થવા નહિ જ દો, અંદર અંદરના ભેદભાવ ભૂલી જાઓ. હજારો જણ પધારે અને મહાસભાના ધ્વજ નીચે એકત્ર થાઓ. સ્વરાજનો ધ્વજ ૪૬૪૬નો રાખવો છે. જરૂર પડે તો તેના પવિત્ર ખૂરજોના રક્ષણ અર્થે જાતનું બલિદાન કરો. છેલ્લી હાકલ સંભળાય છે. ઉઠો, જાગો. ઓ દેશના નરનારીઓ! આ એક અઠવાડિયામાં તમે જે બહાદુરી બતાવી છે તેને માટે હું મગરૂર છું. આપણા ધ્યેયને અર્થે તમે લગીરે કંજુસાઇ કે કચવાટ વિના જે આપભોગ આપ્યો છે તેને માટે મને અભિમાન આવે છે, પકડાયલાની અને જેલ જનારાઓની લાંબી લાંબી નામાવલિઓ વાંચતાં ટ્રાનું હૈયું હર્ષ અને આશાથી ઉમરાઈ ન જાય? સ્વરાજ્યનાં યાત્રાળુઓનો પ્રસન્ન સંઘ નિહાળી કોની આંખોમાં આનંદના આંસુ ન આવે?

લડાઈનો તો હજુ આરંભ જ થાય છે. આ યુદ્ધ વર્ષો સુધી પણ લંબાય ને બયાનક ઉપસ્થિતિ પકડે. જે આ જગતમાં પ્રતિષ્ઠા જેવું કંઈ હશે તો વિજય આપણો જ છે, તમે શું નથી જોતા કે સત્તાધારીઓનાં હાંનું અત્યારથી જ ગગડવા લાગ્યા છે.

શ્રી ચિત્તરંજનના આજ સૂધીના ઉપયોગી જીવનની કાંઈક આંખી ઉપર હમે કરાવી છે. પરમાત્મા એમને દીર્ઘાયુષી કરી જનની જન્મભૂમિની હજુ પણ વધારે સંગીન સેવા કરવાના પ્રસંગ આપે એ હમારી પ્રાર્થના છે. એમના જીવન ઉપર જે પ્રખળ-શક્તિઓની અસર થઈ છે. એક સ્વામી વિવેકાનંદજીનો સેવા ધર્મ અને બીજા વૈષ્ણવોનો પ્રેમ ધર્મ, એ બન્ને અસરોએ તહેમત્તા હૃદયને

ભાવમય અને કુસુમ કરતાં પણ કોમળ બનાવ્યું છે. એથી કરીને જ ગરીબોનું દુઃખ બેઠને લેમનું હૃદય પીગળે છે, એટલા માટે એ સેંકડો નિરાધારોને અનદાન આપવા આકુળ બન્યા છે, એટલા માટે અનાથ અને દુઃખિયાને સાક્ષાત નારાયણ ગણીને લેમની સેવાનો બંદોબસ્ત એમણે કર્યો હતો. પરમ વૈષ્ણવ શ્રી ચૈતન્ય મહા પ્રભુની અસર પણ એમના ઉપર એવીજ દઢ થઈ છે. એમના કાવ્યજીવનમાં વૈષ્ણવ ભાવ જળકી ઉઠ્યો છે. સેવાધર્મ અને પ્રેમધર્મ જ લેમના જીવનનો આદર્શ છે. રાજનૈતિક અધિકાર પ્રાપ્ત કરવા એ પણ ધર્મપાલનનું શ્રેષ્ઠ પગ-થીયું છે, શુભામ પ્રજાથી ધર્મનું પણ યથાર્થ પ્રતિપાલન થઈ શકતું નથી. એવી આત્રી થવાથી જ લેમણે રાજનૈતિક જીવન ગ્રહણ કર્યું છે. જે દિવસે નાગપુરની કોન્ગ્રેસની આજ્ઞાને તાબે થઈ લેમણે બેરિ-સ્ટરનો ધંધો છોડી દીધો ત્યારે ત્યાગની વિરૂદ્ધ લેમની આગળ એકજ વિચાર હતો. એમના ઉપર આધાર રાખતા અનેક અનાથ દુઃખિયાની છબી એમની આગળ તરવા લાગી. હાય! હવે એ દરિદ્ર નારાયણની કાણુ સેવા કરશે. એમના સર્વ ત્યાગનો વિચાર બાળીને એક મિત્રે લેમને પૂછ્યું હતું કે, આપના આ અસાધારણ દાનનું શું થશે? અનાથ સેવાનું શું થશે? ” ઘણો વિચાર કરીને એમણે જવાબ આપ્યો ‘શું કરું, એના કરતાં પણ જે વધારે મોટું કરીશ્યો છે. તેનું તેડું આવ્યું છે, હું કાંઈ ચિરંજીવી થઈને તો આવ્યો નથી. આટલા દિવસ બહેમની હું સહાયતા કરતો આવ્યો છું, લેમને હવે ભગવાન આપી રહેશે. જીંદગીના બાકીના વરસોમાં દેશભાતાની સેવા કરી લઉં. ” સેવાવ્રત સ્વીકાર્યા પછી અંગ્રેજી શિક્ષણને અંગે પડેલી અનેક હાનિ-કારક ટેવો છોડીને એમણે આત્મશુદ્ધિ કરી છે. પચાસ વર્ષ એક-આરામમાં રહેલા એ નરને માટે આ તપશ્ચર્યા જ વહીં તો બીજું શું? જે દેશમાં, જે કાલમાં આવા લાગીઓ, સાધકો ઉત્પન્ન થવા માટે છે તે દેશનું ભવિષ્ય ઉજ્જવલ જ છે.

‘જય! ભારત કી જય!’



